



## سوال

(69) اصحابہ ثلاثہ نے آنحضرت ﷺ کا جنازہ نہیں پڑھا؟

## جواب

السلام علیکم ورحمۃ اللہ وبرکاتہ

یہاں بعض شیعہ بھائی اس امر کا پرو پیگنڈا کر رہے ہیں، کہ اصحابہ ثلاثہ نے آنحضرت ﷺ کا جنازہ نہیں پڑھا، نہ ہی اس کا ثبوت کسی کتاب سے ملتا ہے، اس سے ثابت ہوتا ہے کہ وہ مسلمان نہیں تھے، منافق تھے، ازراہ کرام اس کا ضرور جواب دیجئے اور مدلل جواب دیجئے، ورنہ سارے علاقہ پر اس کا ہت برا اثر پڑے گا۔ (عبدالحمید ضلع جھنگ)

## الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

سب سے پہلی بات یہ ہے، کہ یہ سوال بالکل بے قاعدہ ہے، اصل اس مسئلہ میں شیعہ مدعی ہیں، بار ثبوت ان پر ہے، کیونکہ وہ اسی بات کے قائل ہیں جو بظاہر حال کے خلاف ہے حضرات خلفاء کا جنازہ پڑھنا تو ایک معمولی بات ہے، ایسی معمولی باتوں کے ذکر رکھی بھی ضرورت نہیں ہوتی، البتہ نہ پڑھنا ایک غیر معمولی اہمیت رکھتا ہے، اس کے لیے یقیناً بہت زبردست ثبوت کی حاجت ہے لہذا شیعوں کا فرض تھا، کہ وہ روایات میں صریح تصریح اس بات کی دکھاتے کہ ان تینوں نے جنازہ نہیں پڑھا۔ بلکہ اتنے بڑے اہم معاملہ کے لیے ایک دو روایا بھی کافی نہیں ہو سکتیں جو واقعہ ایسی غیر معمولی اہمیت رکھتا ہو اس کے ثبوت کے لیے جم غفیر کی شہادت ہونی چاہیے، مگر شیعوں نے اب تک نہ کوئی روایت پیش کی نہ اب کر سکتے ہیں۔ اور اثنا ثبوت ہم سے مانگتے ہیں، یہ سوال ابھی چند روز سے اٹھا یا گیا ہے، اگر اس کی کچھ اصلیت ہوتی تو ان کے مقلدین مطاعن اصحابہ ثلاثہ میں سب سے پہلے اسی کو پیش کرتے، بہر حال ہم شیعوں کی معتبر کتابوں سے اس کا ثبوت پیش کرتے ہیں۔

(۱) اصول کافی میں جو اقدم اصول اربعہ ہے اور سب سے زیادہ معتبر ہے۔ صفحہ ۲۸۶ مطبوعہ لکھنؤ میں ہے۔

((عَنْ أَبِي عَبْدِ اللَّهِ عَلَيْهِ السَّلَامُ قَالَ قَالَ أَنَّى النَّبَأُ أَمِيرَ الْمُؤْمِنِينَ فَقَالَ إِنَّ النَّاسَ إِخْتَمُوا أَنْ يَذْفُوا رَسُولَ اللَّهِ فِي بَيْتِ النَّبِيِّ وَأَنْ يُوْثِقُوا رَجُلًا مِنْهُمْ فَخَرَجَ أَمِيرَ الْمُؤْمِنِينَ إِلَى النَّاسِ فَقَالَ يَا أَيُّهَا النَّاسُ إِنَّ رَسُولَ اللَّهِ ﷺ أَمَّ حَيًّا وَبَيَّتْنَا وَقَالَ أَنَّى أَدْفَنُ فِي الْبَيْتِ أَلْتِي أَقْبَلُ فِيهَا ثُمَّ قَامَ عَلَى النَّبَابِ فَصَلَّى عَلَيْهِ ثُمَّ أَمَرَ النَّاسَ عَشْرَةَ عَشْرَةَ يُصَلُّونَ عَلَيْهِ ثُمَّ يَخْرُجُونَ))

(۲) پھر اسی صفحہ میں ایک دوسری روایت کے الفاظ یہ ہیں۔

((عَنْ أَبِي جَعْفَرٍ عَلَيْهِ السَّلَامُ قَالَ لَمَّا قُبِضَ النَّبِيُّ ﷺ صَلَّتْ عَلَيْهِ الْمَلَائِكَةُ وَالْمَحَاجِرُونَ وَالْأَنْصَارُ فَوَجَّأَ فَوْجًا))

”جب آنحضرت ﷺ کی روح پرواز کر گئی تو آپ پر ملائکہ، ماجرین، اور انصار کی فوج در فوج ہو کر نماز پڑھی۔“

(۳) احتجاج طبرسی کہ وہ بھی شیعہ کی معبر کتاب ہے، اور اس کے مصنف شیخ احمد بن ابی طالب طبرسی نے دیباچہ میں تصریح کی ہے، کہ نہایت صحیح روایات اس کتاب میں ہیں، یہ روایت موجود ہے، اور اس روایت کے آخر میں یہ جملہ ہے۔

((حَتَّىٰ لَمْ يَبَيِّنْ مِنَ الْمُهَاجِرِينَ وَالْأَنْصَارِ أَحَدًا إِلَّا صَلَّى عَلَيْنَا))

”یعنی مہاجرین، اور انصار میں سے کوئی باقی نہ رہا، جس نے جنازہ نہ پڑھ لیا ہو۔“

(۳) حیات القلوب شیعہ حضرات کی ایک نہایت مستند اور معتبر کتاب ہے جس کی تعریف میں وہ خود طب اللسان بتتے ہیں، اس میں آنحضرت ﷺ کے جنازہ کی کیفیت بایں الفاظ قلمبند کی گئی ہے بسند حسن حضرت صادق علیہ السلام روایت کردہ اندکہ عباس بن محمد حضرت امیر المؤمنین مددگفت کہ مردم اتفاق کردہ اندکہ حضرت رسول ﷺ را در بقیع دفن کنند و ابو بکر پیش بایستد و چرا آنحضرت نماز جنازہ کند چوں حضرت امیر المؤمنین داسنت کہ آن منافقان ارادہ فساد دارند، از خانہ بیروں آمدند فرمود کہ یا ایہا الناس بدرستی کہ رسول خدا ﷺ امام پوشائے ماست در حیات و بعد از وفات خود مفرمود کہ من دفن یشوم در بقیعہ آنجا قبض روح من یشود چوں ایشان در غصب خلافت مطلب خود را بعمل آورده بند، درین باب آنحضرت ﷺ مضائقہ نکرند، و گفتند آنچه میدان بکن پس حضرت در پیش در ایستاد و خود برادر نماز کرد، و بعد از آن صحابہ را فرمود کہ وہ نفرده نفر داخل یشند و ایشان برادر آنحضرت ﷺ سے ایستادند و حضرت امیر المؤمنین در میان ایشان سے ایستاد و این آیت راسے خواند۔

إِنَّ اللَّهَ وَمَلَائِكَتَهُ يُصَلُّونَ عَلَى النَّبِيِّ يَا أَيُّهَا الَّذِينَ آمَنُوا صَلُّوا عَلَيْهِ وَسَلِّمُوا تَسْلِيمًا

پس ایشان آیت راسے خواندند و صلوات فرستادند و شیخ طبرسی از حضرت امام باقر علیہ السلام روایت کردہ است کہ وہ نفرده نفر داخل سے شدند و چنین بر آنحضرت نماز میخواند بے امام در روز و شب تا شام آنکہ خرد و بزرگ و مرد و زن از اہل مدینہ و اہل اطراف مدینہ ہمہ بر آنجناب چنین نماز کردند، و کلینی بسند معتبر از امام محمد باقر روایتی کردہ است کہ چوں حضرت رسالت مآب رحلت فرمود نماز کردند بر او جمیع ملائکہ و مہاجرین و انصار فوج، فوج۔

(حیات القلوب جلد نمبر ۲ ص ۸۶۶، اور دوسرے مقام پر اسی واقعہ کو بایں الفاظ قلمبند کیا گیا ہے۔

پس وہ نفر وہ نفر مہاجرین و انصار را داخل حجرہ میخواندند، و ایشان بر آنحضرت ﷺ جہاں بود کہ در اول واقعہ شد،

(حیات القلوب جلد دوم صفحہ ۶۶۷ اب غالباً اہل سنت کی روایت تو نقل کرنے کی ضرورت ہی باقی نہیں رہی، ہماری روایات میں جس واقعہ کو شیعوں نے ”اصول کافی“ میں حضرت علی رضی اللہ عنہ کی طرف منسوب مکررہ کیا ہے، ہوسب حضرت صدیق اکبر سے مروی، یعنی حضور پر نور ﷺ کے جنازہ پر دفن کفن کا سارا انتظام حضرت ابو بکر صدیق رضی اللہ عنہ نے کیا تھا، تفصیل کے لیے ملاحظہ ہو (ازالۃ الخفا جلد نمبر ۲ صفحہ نمبر ۲۵)

(اہل حدیث سوہدرہ جلد نمبر ۶ شمارہ نمبر ۲۷)

هذا ما عندي والله اعلم بالصواب

فتاویٰ علمائے حدیث

جلد 05 ص 140



## محدث فتویٰ